

సూపర్ ఓవర్లో భారత్ విజయం
నిస్సనక సెంచరి వృధా.. అదరగొట్టిన అభిషేక్



మానేరు జనతా

తెలుగు దినపత్రిక

ఇది జనం గొంతుక

సమస్య ఏదైనా జనం కోసం జనతా.. ఇదే మా లక్ష్యం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి.. వారి పరిష్కారానికి పునాది వేసి మిడియా మీ సమస్య ఏదైనా మీ తరువున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, నిత్యాన్ని దిగ్భ్రాంతి కలుపుతుంది జనతా.. రండి.. మీ కలాన్ని కదపండి.. మీ గళాన్ని వినిపించండి.. అందరం కలిసికట్టగా.. "జనతా"తో కలిసి ప్రజా సమస్యలపై పోరాడుదాం..!! మొత్తాన దిక్కుతో పని చేద్దాం.. శాగ్గెదే..! జనం కోసం "జనతా"..
బెత్తాపాడుకులు.. సంప్రదించాల్సిన మొబైల్ నంబర్.. 7989867251 - ఎడిటర్

27.09.2025

శనివారం Saturday

సంపుటి (Volume): 10

సంచిక (Issue): 161

పేజీలు: 8

Pages: 8

వెల : 2

Published from : Karimnagar



ఒక్కో మహిళా ఖాతాలో పదివేలు

మహిళా రోజ్ గార్ కు ప్రధాని మోడీ ప్రారంభం
బీహార్ లో ఎన్నికల తాయిలం

అసెంబ్లీ ఎన్నికలు సమాప్తమైన తరుణంలో బీహార్ ప్రభుత్వం అక్కడి మహిళలకు నవరాత్రి కానుక అందించింది. ఒక్కొక్కరికి రూ. 10వేలు చొప్పున 75లక్షల మంది మహిళల ఖాతాల్లో డబ్బు జమ చేసింది. శుక్రవారం ప్రధాని నరేంద్రమోడీ 'ముఖ్యమంత్రి మహిళా రోజ్ గార్ యోజన' ప్రారంభించడం ద్వారా నేరుగా వారి ఖాతాల్లోకి నగదు బదిలీ చేశారు.



కోల్ ఇండియా కార్మికులకు లక్ష

కార్మికులకు పెర్సనల్ లింక్డ్ రివార్డ్ ప్రీమియం లేకుండా బీమా కవరేజీ ఎక్స్-గ్రేషియా రూ. 25 లక్షలకు పెంపు కేంద్ర ప్రభుత్వం కీలక నిర్ణయం



కుండపోత వర్షం

- తడిసి ముద్దయిన హైదరాబాద్ నగరం
- ఇబ్బందులు పడ్డ నగర వాసులు
- పటాన్ చెరు వద్ద హైవేపై నిలిచిన ట్రాఫిక్
- కామారెడ్డి, మెదక్ జిల్లాలకు రెడ్ అలర్ట్

హైదరాబాద్ నగరంలోని పలు ప్రాంతాల్లో శుక్రవారం సాయంత్రం మరోసారి కుండపోత కురిసింది. పలుచోట్ల కురిసిన భారీ వర్షానికి నగర వాసులు తడిసి ముద్దయ్యారు. వివిధ పనులపై బయటకు వచ్చిన వాహనదారులు తీవ్ర ఇబ్బందులు ఎదుర్కొన్నారు. రోడ్డు వర్షపు నీటితో జలమయమయ్యాయి. రోడ్లపై వరద నీటితో వాహనదారులు, బాటసారులు తీవ్ర ఇబ్బందులు ఎదుర్కొన్నారు.

మహిళలతో పెట్టుకుంటే అంతే సంగతులు

కేటీఆర్ తీరుపై మండిపడ్డ మంత్రి సీతక్క
రవీంద్రభారతిలో బతుకమ్మ ఉత్సవాలకు హాజరు



భారత్, అమెరికా వాణిజ్య చర్చలు

- పరస్పర విశ్వాసంతో అడుగులు
- పీయూష్ గాయల్ నేతృత్వంలో బృందం వెళ్లింది


స్థానిక ఎన్నికల్లో బీసీ రిజర్వేషన్ 42 శాతం

తెలంగాణలో బీసీ రిజర్వేషన్ల జీవో విడుదల

రాష్ట్ర ప్రభుత్వం చారిత్రాత్మక నిర్ణయం
బీసీలకు 42% రిజర్వేషన్లు కల్పిస్తూ జిజీ జారీ
కమిటీ సిఫారసులను ఆమోదించిన ప్రభుత్వం

రానున్న స్థానిక సంస్థల ఎన్నికల్లో అమలు
ఉన్నతాధికారులతో ఎన్నికల సంఘం భేటీ

తెలంగాణ ప్రభుత్వం స్థానిక సంస్థల ఎన్నికల్లో బీసీ వర్గాలకు అధిక ప్రాధాన్యం కల్పిస్తూ చారిత్రాత్మక నిర్ణయం తీసుకుంది. రాష్ట్ర ప్రభుత్వం శుక్రవారం జీవో నంబర్ 9ను విడుదల చేస్తూ... బ్యాక్ వర్డ్ క్లాస్ వర్గాలకు 42 శాతం రిజర్వేషన్ కేటాయించింది. ఈ నిర్ణయం భారత రాజ్యాంగంలోని ఆర్టికల్ 40లో పేర్కొన్న రాష్ట్ర విధానాలకు అనుగుణంగా తీసుకోవడం విశేషం.



జనతా న్యూస్, హైదరాబాద్ : తెలంగాణలో బీసీ రిజర్వేషన్ల జీవో విడుదలైంది. స్థానిక సంస్థల్లో బీసీలకు 42 శాతం రిజర్వేషన్లు కల్పిస్తూ.. జీవో విడుదల చేసింది. జీవో నెం. 9ను ప్రభుత్వం విడుదల చేసింది. ఆర్టికల్ 40 ప్రకారం స్టేట్ పాలసీ మేరకు నిర్ణయం తీసుకుంది. జీవోలో సామాజిక న్యాయం అంశాన్ని ప్రభుత్వం ప్రస్తావించింది. బీసీ కులగణన ఆధారంగా స్థానిక సంస్థల ఎన్నికల్లో బీసీ వర్గాలకు 42 శాతం రిజర్వేషన్లు మిగతా 2 లో


కొత్త డీజిపీగా శివధర్మరెడ్డి

నియమించిన తెలంగాణ సర్కారు
నియామకవ్రతం అందజేసిన సీఎం రేవంత్ రెడ్డి



స్థానిక సంస్థల ఎన్నికలకు సర్కారు సిద్ధం

నేడు రాష్ట్ర ఎన్నికల సంఘం సమావేశం
సీఎస్, డీజిపీ, కలెక్టర్లు, ఎస్పీలతో ఈసీ సమావేశం




జుబ్బిహిల్స్ పై కేసీఆర్ సమాలోచనలు




- సీనియర్ నేతలతో తాజా పరిస్థితులపై సమీక్ష
- జుబ్బిహిల్స్ అభ్యుధిగా మాగంటి సునీత ప్రకటన

త్వరలో జరగనున్న జుబ్బిహిల్స్ ఉప ఎన్నికలో భారీ మెజార్టీతో గెలుపొందే అవకాశాలు ఉన్నాయని, ప్రతి అవకాశాన్నీ సద్వినియోగం చేసుకొని విజయం సాధించేలా ప్రణాళికలు రూపొందించాలని మాజీ సీఎం, భారత రాష్ట్ర సమితి అధినేత కేసీఆర్ అన్నారు.



రేవంత్ వైఖరి వల్లనే ఎల్ అండ్ టీ నిష్క్రమణ

- ఇది రాష్ట్ర ప్రభుత్వానికి మాయని మచ్చ
- ఎయిర్ ఫోర్టు మెట్రోను ఒప్పుకోని సీఎం
- అందుకే ఎల్ అండ్ టీ ఈ నిర్ణయం
- మండిపడ్డ బిఆర్ఎస్ నేత కేటీఆర్



మరోమారు ట్రంప్ సుంకాల బాదుడు
ఫార్మా ఉత్పత్తులపై పందశాతం ట్యాక్స్ భారతీయ ఔషధ పరిశ్రమలు లక్ష్యంగా సుంకాలు



రాహుల్ అమెరికా వ్యాఖ్యల దుమారం
రివిజన్ పిటిషన్ ను కొట్టివేసిన హైకోర్టు

స్పీకర్‌తో ఫిరాయింపు ఎమ్మెల్యేల భేటీ



హైదరాబాద్, సెప్టెంబర్ 26 : తెలంగాణ అసెంబ్లీ స్పీకర్ గడ్డం ప్రసాద్ కుమార్ తో బీఆర్ఎస్ పార్టీ ఫిరాయించిన ఎమ్మెల్యేలు కడియం శ్రీహరి, కాల్వే యాదయ్య, అరికెపూడి గాంధీ, ప్రకాష్ గౌడ్లు శుక్రవారం సమావేశం అయ్యారు. ఈ భేటీలో శాసనసభ వ్యవహారాల మంత్రి శ్రీధర్ బాబు కూడా పాల్గొన్నారు. అసెంబ్లీ స్పీకర్ గడ్డం ప్రసాద్ కుమార్ నోటీసులకు ఇప్పటికే కాల్వే యాదయ్య, అరికెపూడి గాంధీ, ప్రకాష్ గౌడ్లు వివరణ ఇచ్చారు. అయితే, ఈ నెల 30వ తేదీ వరకూ కడియం శ్రీహరి గడువు కోరారు. ఈనెల 29 నుంచి స్పీకర్ గడ్డం ప్రసాద్ కుమార్ ప్రత్యక్ష విచారణ చేపట్టే అవకాశాలు ఉన్నాయి. అక్టోబర్ 6వ

తేదీ నుంచి 23వ తేదీ వరకు విదేశీ పర్యటనకు అసెంబ్లీ స్పీకర్ గడ్డం ప్రసాద్ కుమార్ వెళ్తున్నారని, విదేశీ పర్యటనకు ముందే ఫిరాయింపు ఎమ్మెల్యేల విషయంపై విచారణ చేపట్టే అవకాశాలు ఉన్నాయి. ఈక్రమంలో అసెంబ్లీ స్పీకర్ గడ్డం ప్రసాద్ కుమార్‌తో పార్టీ ఫిరాయించిన ఎమ్మెల్యేలు భేటీ- కావడం ప్రాధాన్యం సంతరించుకుంది.

మహిళలతో పెట్టుకుంటే అంతే సంగతులు

కేటీఆర్ తీరుపై మండిపడ్డ మంత్రి సీతక్క

రవీంద్రభారతిలో బతుకమ్మ ఉత్సవాలకు హాజరు



హైదరాబాద్, సెప్టెంబర్ 26: మహిళలతో పెట్టుకున్న వారు ఎవరూ బాగుపడరని మంత్రి సీతక్క హెచ్చరించారు. సొంత ఇంట్లో ఆడపడమకు న్యాయం చేయలేని వారు తమపై విమర్శలు చేస్తున్నారని మండిపడ్డారు. శుక్రవారం గాంధీ భవన్‌లో మంత్రి సీతక్క మీడియాతో మాట్లాడారు. సొంత ఇంటి ఆడబిడ్డను గోస పెడుతున్నారని.. మాజీ మంత్రి కేటీఆర్‌కు ఇది తగునా? అని ప్రశ్నించారు. తమ ప్రభుత్వం చేపడుతున్న మహిళా సత్కర్మ కార్యక్రమాల్లో మహిళా కాంగ్రెస్ భాగస్వామ్యం కానుందని ఉద్ఘాటించారు. మహిళా కాంగ్రెస్‌ను మరింత బలోపేతం చేస్తామని చెప్పుకోవచ్చు. మహిళలకు ఉచిత బస్సు ప్రయాణమే కాదని.. మహిళలను బస్సు ఓనర్లను చేశామని ఉద్ఘాటించారు. అభయహస్తం నిధులను బీఆర్ఎస్ ప్రభుత్వం కాజేసిందని మంత్రి సీతక్క ఆరోపించారు. మరోవైపు.. రవీంద్ర భారతిలో తెలంగాణ భాషా సాంస్కృతిక శాఖ ఆధ్వర్యంలో బతుకమ్మ సంబరాలకు ముఖ్య అతిథిగా మం ఓంట్రి సీతక్క హాజరయ్యారు. మహిళలతో కలిసి బతుకమ్మ ఆడారు. అనంతరం రవీంద్ర భారతిలో పువ్వుల బతుకమ్మ పాటను ఆవిష్కరించారు. తెలంగాణ పర్యాటక సాంస్కృతిక శాఖ సౌజన్యంతో పువ్వుల బతుకమ్మ పాటను నిర్వాహకులు రూపొందించారు. సింగర్స్ గడ్డం సంతోష్, శ్రీనిధి పువ్వుల బతుకమ్మ పాటను ఆలపించగా.. నయని పావని నటించింది. ఈ సందర్భంగా సింగర్స్, నాయని పావనీని మంత్రి సీతక్క కాంగ్రెస్ సీనియర్ నేత ఇందిరా శోభన్ సన్మానించారు.

భారత్, అమెరికా వాణిజ్య చర్చలు

పరస్పర విశ్వాసంతో అడుగులు

పీయూష్ గోయల్ నేతృత్వంలో బృందం వెల్లడి



న్యూఢిల్లీ, సెప్టెంబర్ 26: భారత్, అమెరికాకు మేలు చేసేలా, సాధ్యమైనంత త్వరగా ద్వైపాక్షిక వాణిజ్య ఒప్పందం కుదర్చుకునేందుకు చర్యలు తీసుకుంటున్నట్లు- కేంద్ర వాణిజ్య శాఖ వెల్లడించింది. వాణిజ్య సమస్యలపై చర్చల కోసం అమెరికాకు వెళ్లిన కేంద్ర వాణిజ్య, పరిశ్రమల మంత్రి పీయూష్ గోయల్ నేతృత్వంలోని భారత ప్రతినిధి బృందం ఈ మేరకు చర్యలు తీసుకుంటున్నట్లు తెలిపింది. అగ్రరాజ్యం సైతం భారత్‌లో తమ వ్యాపార కార్యకలాపాలను మరింత

పెంచుకోవాలనే ఆలోచనను వ్యక్తం చేసినట్లు- తెలిపింది. భారత్‌తో టారిఫ్ చర్చలు గొప్పగా జరుగుతున్నాయని అమెరికా వాణిజ్య కార్యదర్శి హోవార్డ్ లుట్టిక్ తెలిపారు. ఇరుదేశాలు సమష్టిగా ప్రయోజనాలను గుర్తించాయన్నారు. పరస్పర ప్రయోజనకర వాణిజ్య ఒప్పందం కోసం ఇరు దేశాల చర్యలు సానుకూల దృక్పథంతో కొనసాగుతున్నాయని.. ఈ చర్యలు ఫలప్రదమై త్వరలోనే ఒప్పందం ఖరారవుతుందనే సంకేతాలు కనిపిస్తున్నట్లు- పేర్కొంది. వాణిజ్య ఒప్పందంలోని వివిధ అంశాలపై భారత ప్రతినిధి బృందం అమెరికా ప్రభుత్వంతో నిర్మాణాత్మక సమావేశాలు నిర్వహించినట్లు- వాణిజ్య శాఖ వెల్లడించింది. మరోవైపు అక్టోబరులో మలేసియా వేదికగా జరగనున్న ఆసియాన్ శిఖరాగ్ర సమావేశానికి ప్రధాని మోదీ, ట్రంప్ హాజరవుతున్నట్లు- వార్తలు వస్తున్నాయి. ఈ సదస్సుకు అనుబంధంగా జరగనున్న మోదీ-ట్రంప్ మధ్య ద్వైపాక్షిక భేటీలో వాణిజ్య ఒప్పందానికి సంబంధించిన విషయాలపై చర్చించే అవకాశం ఉన్నట్లు తెలుస్తోంది. ఇప్పటికే రష్యా చమురు కొనుగోలు చేస్తుందన్న కారణంతో భారత్‌పై ట్రంప్ 50శాతం సుంకాలు విధించిన సంగతి తెలిసిందే. దానిపై ఇరుదేశాల మధ్య వాణిజ్య చర్చలు కొనసాగుతున్నాయి. ఈ పరిణామాల వేళ ట్రంప్ తాజాగా ఫారూక్ ఉత్పత్తులపై టారిఫ్‌లు విధించారు. దీంతో పరిస్థితులు మరింత గందరగోళంగా మారాయి. అమెరికాలో ఉపయోగించే జనరల్ ఔషధాల్లో 45శాతం, బయోసిమిలర్ ఔషధాల్లో 15శాతం భారత్ సరఫరా చేసినవే. డాక్టర్ రెడ్డీస్, అరబిందో ఫార్మా, జైడస్, సనోఫార్మా, గ్లాడ్ ఫార్మా వంటి సంస్థల మొత్తం ఆదాయంలో 30-50శాతం అమెరికా మార్కెట్ నుంచే లభిస్తున్నట్లు గణాంకాలు చెబుతున్నాయి. ఇప్పుడు ట్రంప్ విధించిన టారిఫ్‌లతో అమెరికా మార్కెట్‌లో ఈ ఔషధాల ధరలు రెట్టింపు కానున్నాయి.

స్థానిక ఎన్నికల్లో బీసీ రిజర్వేషన్ 42 శాతం

మొదటి పేజీ తరువాయి

కేటాయించాలని ప్రభుత్వం నిర్ణయించింది. ఈ మేరకు తెలంగాణ సామాజిక, ఆర్థిక, విద్య, ఉద్యోగ, రాజకీయ, కులగణన సర్వేను అనుసరించి బీసీలకు 42 శాతం రిజర్వేషన్లను కల్పించింది. నూతన పీఆర్ డిట్టానికి అసెంబ్లీ ఆమోదించిన సవరణలకు అనుగుణంగా డెడికేటెడ్ కమిషన్ సిఫార్సుల ప్రకారం వార్డు సభ్యులు, సర్పంచ్‌లు, ఎంపీటీసీలు, ఎంపీటీ ఆధ్యక్షులు, జెడీపీటీసీలు, జెడ్పీ చైర్మన్ పదవులకు రిజర్వేషన్లను ఖరారు చేసిన విషయం తెలిసిందే. ఎస్టీ, ఎస్సీ, బీసీలు ఇలా అన్ని కేటగిరీల్లో మహిళలకు 50 శాతం రిజర్వేషన్ చేశారు. షెడ్యూల్డ్ ఏరియాల్లో రిజర్వేషన్ సీట్లన్నీ కూడా ఎస్టీల జనాభా నిష్పత్తికి అనుగుణంగా, మొత్తం సీట్లలో 50 శాతానికి తగ్గకుండా చేశారు. ఈ ఏరియాల్లోని మండల అధ్యక్షుల పదవులన్నీ కూడా ఎస్టీలకే రిజర్వేషన్ చేశారు. జెడ్పీ



చైర్మన్ రిజర్వేషన్ ఖరారును పంచాయతీరాజ్ కమిషన్, మండల అధ్యక్షులు, జెడ్పీటీసీ స్థానాలను జిల్లా కలెక్టర్లు, మండలాల్లో ఎంపీటీసీ రిజర్వేషన్లను ఆర్డీవోలు ఖరారు చేశారు. ఎస్సీ, ఎస్టీ రిజర్వేషన్లను 2011 జనాభా లెక్కల ఆధారంగా.. బీసీ రిజర్వేషన్లను కులగణన (ఎస్ఈఈఈపీసీ) సర్వే 2024 ప్రకారం పూర్తి చేశారు. గ్రామీణాభివృద్ధి, పంచాయతీరాజ్ శాఖలు స్థానిక సంస్థల ఎన్నికల నిర్వహణకు ఇప్పటికే సముగ్ర ప్రణాళిక సిద్ధం చేశాయి. జిల్లాల వారీగా జిల్లా పరిషత్ సీఈఓలు, జిల్లా పంచాయతీ అధికారులతో సమీక్షలు పూర్తిచేశారు. ఎన్నికల నిర్వహణలో భాగంగా రిటర్నింగ్ అధికారులు, చెక్‌పోస్టులు, లాజిస్టిక్స్ వంటి అంశాలను ఎంపీడివోలు ఖరారు చేశారు. గురువారం రాత్రి నుంచే పంచాయతీరాజ్ ఉన్నతాధికారులు ఈ సమాచారాన్ని క్షేత్రస్థాయిలోని అధికారులకు అందజేశారు.

స్థానిక సంస్థల ఎన్నికలకు

సర్కారు సిద్ధం

నేడు ఉదయం 11 గంటలకు రాష్ట్ర ఎన్నికల సంఘం సమావేశం

సీఎస్, డీజీపీ, కలెక్టర్లు, ఎస్టీలతో ఈసీ సమావేశం

సాయంత్రానికి స్థానిక సంస్థల ఎన్నికల షెడ్యూల్!

హైదరాబాద్, సెప్టెంబర్ 26: స్థానిక సంస్థల ఎన్నికలకు తెలంగాణ ప్రభుత్వం సర్దుం సిద్దమైంది. నేడు(శనివారం) ఉదయం 11 గంటలకు ప్రభుత్వ ప్రధాన కార్యదర్శితో పాటు డీజీపీ, కలెక్టర్లు, ఎస్టీలతో రాష్ట్ర ఎన్నికల సంఘంసమావేశం నిర్వహించనున్నది. శనివారం సాయంత్రానికి స్థానిక సంస్థల ఎన్నికల షెడ్యూల్ విడుదల చేయనున్నట్లు తెలుస్తోంది. కాగా, మ-రోవైపు రాష్ట్రంలో స్థానిక ఎన్నికల నిర్వహణకు అవసరమైన కనరత్తు దాదాపు పూర్తయింది. పంచాయతీరాజ్ శాఖ క్షేత్రస్థాయిలో జిల్లా పరిషత్ ముఖ్య అధికారులు, జిల్లా పంచాయతీ అధికారులతో సంప్రదింపులు చేస్తోంది. ఎన్నికల విధుల్లో పాల్గొనే రిటర్నింగ్ అధికారుల నుంచి చెక్‌పోస్టుల వరకు అన్నింటినీ ఎంపీడివోలు ఖరారు చేశారు. గురువారం రాత్రి పంచాయతీరాజ్ శాఖ ఉన్నతాధికారులకు పంపారు. ఇక క్షేత్రస్థాయిలో అధికారులు, సిబ్బంది ఎవరూ సెలవులు తీసుకోవద్దనే సూచన కూడా వెల్లెనట్లు సమాచారం.

కొత్త డీజీపీగా శివధర్ రెడ్డి

నియమించిన తెలంగాణ సర్కారు.



హైదరాబాద్, సెప్టెంబర్ 26: తెలంగాణ కొత్త డీజీపీగా శివధర్ రెడ్డిని నియమిస్తూ ప్రభుత్వం జీవో జారీ చేసింది. 1994 బిపీఎస్బ్యాక్‌కు చెందిన శివధర్ రెడ్డి.. ప్రస్తుతం తెలంగాణ ఇంటలిజెన్స్ ఛీఫ్ గా పని చేస్తున్నారు. అక్టోబర్ 1న ఆయన డీజీపీగా బాధ్యతలు చేపట్టునున్నారు. హైదరాబాద్ లో జన్మించిన శివధర్ రెడ్డి.. రంగారెడ్డి జిల్లా ఇన్‌ఛార్జిమంట్ల మండలం తూలేకలాన్ (పెద్దతుండ్ల) గ్రామానికి చెందినవారు. 2016 నయీం ఎన్ కౌంటర్‌లో శివధర్ రెడ్డి అవరేషన్ ను ప్లాన్ చేశారు. 2023లో కాంగ్రెస్ ప్రభుత్వం వచ్చాక ఇంటెలిజెన్స్ ఛీఫ్ గా శివధర్ రెడ్డి నియామకమయ్యారు. ఆగస్టు 2024లో డీజీపీగా ప్రమాషన్ పొందారు. గ్యాలంట్రి మెడల్, పోలీస్ మెడల్, ప్రెసిడెంట్ మెడల్, ఐక్యరాజ్యసమితి మెడల్ సహా అనేక అవార్డులను శివధర్ రెడ్డి అందుకున్నారు.

గాంధీ జయంతి రోజే.. దసరా

మందు షాపులు బండ్ లంటూ బోర్డులు

హైదరాబాద్, సెప్టెంబర్ 26: తెలుగు రాష్ట్రాల్లో అతిపెద్ద పండుగ దసరా.. ఈ పర్వదినాన రెండు రాష్ట్రాల ప్రజలు ఫుల్ జోష్‌లో ఉంటారు. బంధుమిత్రులందరినీ తమ ఇళ్లకు ఆహ్వానించి సంతోషంగా దసరాను జరుపుకుంటారు. దసరా రోజున మహిళా, సుకుతో ఫుల్ ఖుషీ అవుతారు. అయితే, ఈసారి మాత్రం ఆ పరిస్థితి కనిపించేలా లేదు. ఎందుకంటే.. దసరా పండుగ అక్టోబర్ 2వ తేదీన వచ్చింది. అక్టోబర్ 2 గాంధీ జయంతి. దీంతో ఆ రోజున మధ్యం అమ్మకాలు పూర్తిగా నిషేధం. ఇదే విషయాన్ని తెలియజేస్తూ ఇప్పటికే చాలా వైస్ షాపుల వద్ద దసరా రోజున వైస్ షాప్స్ బండ్ లంటూ ఫైర్స్ దర్శనమిస్తున్నాయి. సోషల్ మీడియాలోనూ ఈ అంశంపై రీల్స్ మీద రీల్స్ చేస్తున్నారు నెటిజన్లు. మరోవైపు.. అసలే దసరా.. అక్టోబర్ 2న మందు బండ్ అనడంతో.. మధ్యం ట్రయిలులు వైస్ షాపుల వద్దకు పరుగెత్తుతున్నాయి. ముందే స్టాక్ తీసుకెళ్తున్నారు.

హైదరాబాద్, సెప్టెంబర్ 26: ఆంబర్ పేటలో పునర్నించిన బతుకమ్మ కుంభ ప్రారంభోత్సవాన్ని వాయిదా వేశారు. వర్షం కారణంగా ఈ నిర్వహించే తీసుకున్నారు. సీఎం రేపంకెర్టి చేతుల మీదుగా శుక్రవారం జరగాల్సిన కార్తీకమాసాన్ని ఆదివారానికి వాయిదా వేశారు. హైదరాబాద్ నగరంలోని బాగ్ ఆంబర్ పేటలోని బతుకమ్మ కుంభ ఆశ్రమణకు గురైంది. ఉష్ణమైత్రం భవంతులు వెలిశాయి. మిగిలిన కొద్ది సమయం కూడా కష్టాదారుల చేతుల్లో ఉంది. దాన్ని వాహనాల పార్కింగ్ స్థలంగా వినియోగించుకునేవారు. ముఖ్య కుంభలు, చెత్తాచెదారం వేసేవారు. హైద్రా ఏర్పాటైన తర్వాత బతుకమ్మ కుంభ ఆశ్రమణలపై ప్రజల నుంచి ఫిర్యాదులు అందాయి. రెవెన్యూ డిప్యూటీ కలెక్టరులు ఆధారాలు చూపారు. రంగంలోకి దిగిన హైద్రా.. ఖాళీ స్థలాన్ని సాఫ్ట్ నుంచే మేకులుగా, న్యాయరహితమైన అడ్డంకులుగా ఎదుర్కొంది. అక్కడ ఎక్స్ కేట్లద్వారా తప్పుగా మీటరు లోతులోనే నీరు ఉబికివచ్చింది. దాచుపు రూ. 7.15 కోట్లు చెప్పింది ఆధునికీకరణ పనులు చేపట్టింది. పిక్చర్ స్టాల్ గా తీర్చిదిద్దింది. చిన్న పిల్లలు ఆడేందుకు అడ్డంకులు, పువ్వులు సేద తీరేందుకు చెవిలీల తదితరాలు ఏర్పాటు చేసింది. చుట్టూ పెట్లతో క్యాంప్ గేడ్ కట్టింది. ప్రస్తుత మౌలాలకు కుంటలో నిండుగా నీరు చేరి అలకక నంతరించుకుంది.

లే.సి. సెప్టెంబర్ 26: లద్దాఖల్లో
హోటల్ చేసుకున్న అల్లర్లకు
కారకుడిగా భావిస్తున్న
సర్పావరణ వేత్త సోనమ్ వాంగ్
చుక్కను పోలీసులు అరెస్టు
చేశారు. రెండు రోజుల క్రితం
వాంగ్ చుక్క ప్రకటనలతోనే
లేహోలో హింసాత్మక ఘటనలు
జరిగాయని కేంద్రం ప్రకటన విడుదల చేసిన సంగతి
తెలిసింది. ఈ ఘటనల్లో నలుగురు మృతి చెందగా, ను
వారు 90 మందికిపైగా గాయపడ్డారు. ఈ సంద్యంలోనే
అతడిని పోలీసులు అరెస్టు చేశారు. లద్దాఖల్లో కొంతకా
లంగా రాష్ట్ర హోదా కోసం జరుగుతున్న ఆందోళనలు
హింసాత్మకంగా మారిన సంగతి తెలిసింది. కేంద్ర
ప్రభుత్వ ప్రత్యక్ష పాలనను అక్కడి ప్రజలు మూడేళ్లుగా
కొరచినప్పటికీ, తమ భూమి, సంస్కృతి, వనరుల పరిరక్షణ
కోసం రాజ్యాంగం భద్రత ఉదాహరిం చేయటంతోనే
ఇందులో భాగంగానే రాష్ట్ర హోదా కోసం పర్యావరణ ఉ
ద్యమకారుడు సోనమ్ వాంగ్ చుక్క రెండువారాలగా
రాజాజీ దీక్ష చేస్తున్నారు. లద్దాఖ్ ను ఆరో షెడ్యూల్ కింద
వేర్చాలని ఆయన డిమాండ్ చేస్తున్నారు. ఈ విషయంలో
కొద్దిరోజులగా ఆంధోళనలకు పోలీసులకు మద్దతు
సాగిన ఘర్షణల్లో నలుగురు మృతి చెందారు. పలువురు
గాయపడ్డారు. దీంతో ఈ పరిస్థితికి వాంగ్ చుక్క రెప్పగట్టే
వ్యాఖ్యలే కారణమని హోంమంత్రిత్వ శాఖ ఓ ప్రకటనలో
చెప్పింది. అసలు సమస్యను పక్కనపెట్టిన తనను బలిపశు
వున చేశారని సోనమ్ వాంగ్ చుక్క ఆరోపించారు. ఇది
అంతావేరంతా తిరిగివైన నిర్ణయం కాదన్నారు. ఈ
సంద్యంలో ఆయనను అరెస్టు చేయడం గమనార్హం.

స్వీట్లు ఎక్కువగా తినడం వల్ల కంటి చూపు దెబ్బతింటుందా?

స్వీట్స్ అంటే ఇష్టపడని వారు ఎవరూ ఉండరు. అయితే, చక్కెర ఎక్కువగా తినడం వల్ల కంటి చూపు దెబ్బతింటుందా? ఈ విషయంపై ఆరోగ్య నిపుణులు ఏం చెబుతున్నారో ఇప్పుడు తెలుసుకుందాం..

చక్కెర ఎక్కువగా తీసుకోవడం వల్ల కంటి ఆరోగ్యానికి హాని కలుగుతుందని పరిశోధనలు సూచిస్తున్నాయి. అధిక చక్కెర వినియోగం మధుమేహానికి దోహదం చేస్తుంది, ఇది రెటీనాలోని చిన్న రక్త నాళాలను ప్రభావితం చేసే తీవ్రమైన కంటి వ్యాధి అయిన డయాబెటిక్ రెటీనోపతి ప్రమాదాన్ని పెంచుతుంది.

ఈ స్థితిలో, కంటి చూపు క్రమంగా క్షీణిస్తుంది. ముఖ్యంగా, ఈ సమస్య మధుమేహ రోగులకు మాత్రమే పరిమితం కాదు, అధిక మొత్తంలో చక్కెరను తీసుకునే ఆరోగ్యకరమైన వ్యక్తులు కూడా ప్రమాదంలో పడవచ్చు. దీర్ఘకాలికంగా రక్తంలో చక్కెర స్థాయిలు పెరగడం వల్ల కళ్ళు ఒత్తిడికి గురవుతాయి. దృష్టిపై ప్రభావం చూపుతాయి.

అందువల్ల, ఆరోగ్యకరమైన కళ్ళ కోసం చక్కెరను తక్కువగా తీసుకోవడం ముఖ్యం.

స్వీట్లు కళ్ళకు ఎలా హాని కలిగిస్తాయి?

శరీరంలో చక్కెర స్థాయిలు పెరిగినప్పుడు, అది నేరుగా రెటీనాను ప్రభావితం చేస్తుంది. అధిక చక్కెర స్థాయిలు రెటీనాలోని చిన్న రక్త నాళాలను బలహీనపరుస్తాయి, దీనివల్ల అవి ఉబ్బుతాయి. కొన్నిసార్లు రక్తం లేదా ద్రవం బీక్ అవుతాయి. ఈ పరిస్థితి చివరికి డయాబెటిక్ రెటీనోపతిగా అభివృద్ధి చెందుతుంది, ఇది దృష్టిని ప్రభావితం చేస్తుంది.

క్రమం తప్పకుండా చక్కెర అధికంగా తీసుకోవడం వల్ల రెటీనా తగినంత ఆక్సిజన్ పొందకుండా నిరోధిస్తుంది, ఇది అసాధారణమైన కొత్త రక్త నాళాలు ఏర్పడటానికి దారితీస్తుంది. కళ్ళలో రక్తం గడ్డకట్టడానికి కారణం - ఎవుతుంది, ఫలితంగా దృష్టి మసకబారుతుంది లేదా అంధత్వం కూడా వస్తుంది. చక్కెర కంటి లెన్సు కూడా

ప్రభావితం చేస్తుంది, ఇది కంటిశుక్లం అభివృద్ధికి దారితీస్తుంది. కాబట్టి, చక్కెర ఎక్కువ తీసుకోవడం మంచిది కాదు.

ఈ విషయాలను కూడా గుర్తుంచుకోండి

- ❖ తీపి పానీయాలను నివారించండి.
- ❖ ఎక్కువ స్వీట్లు తినడానికి బదులుగా, పండ్లు, ఆరోగ్యకరమైన స్నాక్స్ తినండి.
- ❖ మీ రక్తంలో చక్కెర స్థాయిని క్రమం తప్పకుండా చెక్ చేసుకోండి.
- ❖ కనీసం సంవత్సరానికి ఒకసారి మీ కళ్ళను చెక్ చేయించుకోండి.
- ❖ కంటి ఆరోగ్యం కోసం, మీ ఆహారంలో ఆకుపచ్చ కూరగాయలు, ప్రోటీన్ అధికంగా ఉండే ఆహారాన్ని చేర్చుకోండి.
- ❖ మీకు దృష్టి మసకబారడం లేదా తేలడం వంటి లక్షణాలు కనిపిస్తే, వెంటనే వైద్యుడిని సంప్రదించండి.



డయాబెటిస్ ఉన్నవారు ఇడ్లీ-దోస తినకూడదా?



దక్షిణ భారతదేశంలో ఇడ్లీ, దోసెలు చాలా ఫేవర్స్. ఇవి ఆరోగ్యకరమైన అల్పాహారాలు. వీటిని పులియబెట్టిన పిండితో తయారు చేస్తారు. దాదాపు అందరి ఇళ్లలోనూ ఎక్కువగా ఇడ్లీ, దోసె వంటి టిఫిన్లు చేసుకుని, వాటిని చట్నీ సాంబార్తో ఇష్టంగా తింటారు. ఇడ్లీలు, దోసెలు పులియబెట్టిన ఆహారాలు కాబట్టి, ఇవి పేగు ఆరోగ్యాన్ని మెరుగుపరచడానికి సహాయపడతాయి. మలబద్ధకం వంటి సమస్యలను తగ్గిస్తాయి. బియ్యం, మినప్పప్పు నుండి ప్రోటీన్లు, బి విటమిన్లు, ఫైబర్ వంటి అవసరమైన పోషకాలు

లభిస్తాయి. ఇడ్లీలు తక్కువ కొవ్వుతో ఉండటం వల్ల సులభంగా జీర్ణమవుతాయి, జీర్ణ సమస్యలు ఉన్నవారికి ఇవి చాలా మంచివి. ముఖ్యంగా ఆరోగ్యం మంచిగా లేనప్పుడు ఇడ్లీ తినాలని వైద్యులు కూడా సూచిస్తారు. కానీ, చాలా మంది మధుమేహంతో బాధపడేవారు వీటిని తినడానికి వెనుకాడతారు. కార్బోహైడ్రేట్లు అధికంగా ఉండటం వల్ల ఇడ్లీ, దోసెలు తినకూడదని వారు అనుకుంటారు. అయితే, మధుమేహ వ్యాధిగ్రస్తులు ఇడ్లీ-దోస తినకూడదా? ఈ

విషయంపై ఆరోగ్య నిపుణులు ఏం చెబుతున్నారో ఇప్పుడు తెలుసుకుందాం..

ఆరోగ్య నిపుణుల ప్రకారం, డయాబెటిస్ ఉన్నవారు మితంగా ఇడ్లీ, దోసెలు తినవచ్చు, కానీ రక్తంలో చక్కెర స్థాయిలను అదుపులో ఉంచడానికి కొన్ని జాగ్రత్తలు తీసుకోవాలి.

తృణధాన్యాలు వాడండి:

సాధారణ బియ్యానికి బదులుగా జొన్న, రాగి, మిల్లెట్ వంటి తృణధాన్యాలను కలిపి ఇడ్లీ, దోసెలు చేసుకోవడం ద్వారా వాటి గ్లైసెమిక్ ఇండెక్స్ (రక్తంలో చక్కెరను పెంచే రేటు) ను తగ్గించవచ్చు.

ఫైబర్ జోడించండి:

ఇడ్లీని సాంబార్ లేదా కూరగాయలతో కలిపి తీసుకోవడం వల్ల ఆహారంలో ఫైబర్ శాతం పెరుగుతుంది. ఇది రక్తంలో చక్కెర స్థాయిలను స్థిరంగా ఉంచడానికి సహాయపడుతుంది.

మితంగా తినండి:

ఏదైనా ఆహారాన్ని మితంగా తీసుకోవడం చాలా ముఖ్యం. అధిక గ్లైసెమిక్ ఇండెక్స్ ఉన్న ఆహారాలను ఎక్కువగా తీసుకోవడం వల్ల రక్తంలో చక్కెర స్థాయిలు పెరగవచ్చు.

పోషక కంట్రోల్:

ఒకేసారి ఎక్కువ ఇడ్లీలు, దోసెలు తినడం మానుకోండి. ఒక నిర్దిష్ట సంఖ్యలో మాత్రమే తీసుకోవడం ద్వారా రక్తంలో చక్కెర స్థాయిలు అదుపులో ఉంటాయి.

వైద్యుడిని సంప్రదించండి:

మీ ఆహారంలో ఏదైనా మార్పులు చేసే ముందు లేదా ఏదైనా కొత్త ఆహారం గురించి నిర్ణయం తీసుకునే ముందు మీ వైద్యుడిని లేదా డయాబెటిస్ నిపుణుడిని సంప్రదించడం చాలా ముఖ్యం.

గుమ్మడికాయే కాదు.. దాని పువ్వు కూడా ఆరోగ్యానికి నిధి

గుమ్మడికాయను చాలా మంది కూర చేసుకుని తింటారు. అయితే, కొందరు గుమ్మడికాయ పూలు కూడా తింటారని మీకు తెలుసా? ఈ గుమ్మడికాయ పువ్వులు ఆరోగ్యానికి నిధి అని ఆయుర్వేద నిపుణులు చెబుతున్నారు. ఇవి రుచికరంగా కూడా ఉంటాయట. కాబట్టి, గుమ్మడికాయ పువ్వు ఆరోగ్య ప్రయోజనాలు ఏంటో ఇప్పుడు తెలుసుకుందాం..

గుమ్మడికాయ పులు విటమిన్లు ఎ, సి, కాల్షియం, ఇనుముతో సమృద్ధిగా ఉంటాయి. ఇవి అలసట నుండి ఉపశమనం కలిగిస్తుందని, శరీరానికి శక్తిని అందిస్తుందని, రోగనిరోధక శక్తిని పెంచుతుందని ఆయుర్వేద నిపుణులు చెబుతున్నారు. దీనిని క్రమం తప్పకుండా తీసుకోవడం వల్ల అలసట, బలహీనత నుండి ఉపశమనం లభిస్తుందని చెబుతున్నారు.

గుమ్మడికాయ పువ్వులు మలబద్ధకం నుండి ఉపశమనం కలిగిస్తాయి. గుమ్మడికాయలలో ఉండే ఫైబర్ కడుపును తేలికగా ఉంచుతుందని, ఆహారాన్ని సరిగ్గా జీర్ణం చేయడంలో సహాయపడుతుందని నిపుణులు అంటున్నారు. గుమ్మడికాయ పువ్వు విటమిన్ ఎ కి మంచి మూలం అని, దీనిని తీసుకోవడం వల్ల పిల్లలలో కంటి చూపు మెరుగుపడుతుందని, దృష్టి బలపడుతుందని సూచిస్తున్నారు.

గుమ్మడికాయ పువ్వులలోని యాంటీఆక్సిడెంట్, ఔషధ గుణాలు చర్మ చికిత్స చేయడంలో సహాయపడతాయని, ఇది మచ్చలను తగ్గిస్తుందని, చర్మాన్ని ప్రకాశవంతం చేస్తుందని చెబుతున్నారు. ఆయుర్వేదం దీనిని సహజ చర్మ టానిక్‌గా అభివర్ణిస్తుందన్నారు. గుమ్మడికాయ పువ్వు విటమిన్ ఎ కి మంచి మూలం అని, దీనిని తీసుకోవడం వల్ల పిల్లలలో కంటి చూపు మెరుగుపడుతుందని, దృష్టి బలపడుతుందని సూచిస్తున్నారు.

గుమ్మడికాయ పువ్వులలోని యాంటీఆక్సిడెంట్, ఔషధ గుణాలు చర్మ చికిత్స చేయడంలో సహాయపడతాయని, ఇది మచ్చలను తగ్గిస్తుందని, చర్మాన్ని ప్రకాశవంతం చేస్తుందని చెబుతున్నారు. ఆయుర్వేదం దీనిని సహజ చర్మ టానిక్‌గా అభివర్ణిస్తుందన్నారు. గుమ్మడికాయ పువ్వు విటమిన్ ఎ కి మంచి మూలం అని, దీనిని తీసుకోవడం వల్ల పిల్లలలో కంటి చూపు మెరుగుపడుతుందని, దృష్టి బలపడుతుందని సూచిస్తున్నారు.



ఆరోగ్యానికి ఏబీసీ

పండ్లు, కూరగాయల జ్యూస్‌లలో పోషకాలు, విటమిన్లు, యాంటీ ఆక్సిడెంట్లు పుష్కలంగా లభిస్తాయి. ఆరోగ్యానికి అనేక రకాలుగా మేలు చేస్తాయి. అందుకే.. చాలామంది పండ్ల రసాలను తాగుతుంటారు. వాటన్నిటికన్నా.. 'ఏబీసీ జ్యూస్' మరింత ప్రయోజనం చేకూరుస్తుందని డైటిషియన్లు చెబుతున్నారు.

ఏబీసీ జ్యూస్ అంటే.. ఆపిల్ (ఎ), బీట్‌రూట్ (బీ), క్యారెట్ (సీ).. ఈ మూడింటిని కలిపి జ్యూస్ చేసుకోవడం. అనేక పోషకాలతో నిండిన ఈ పండ్లు, కూరగాయలు.. ఆరోగ్యానికి భరోసా ఇస్తాయి. వీటిలోని ప్రతి ఒక్కటి.. దేనికదే ప్రత్యేకమైన ప్రయోజనాలను అందిస్తుంది. ఆపిల్.. విటమిన్ సి, యాంటీ ఆక్సిడెంట్లతో నిండి ఉంటుంది. బీట్‌రూట్.. నైట్‌బ్ల్యూ, ఐరన్‌ను అందిస్తుంది. ఇక క్యారెట్‌లో డైటర్ ఫైబర్, బీటా కెరోటిన్ అధికంగా లభిస్తుంది. ఈ మూడింటిని కలిపి తీసుకోవడం ద్వారా.. రుచితోపాటు శరీరానికి కావాల్సిన పోషకాలను అందుతాయి.

ఏబీసీ జ్యూస్‌లో ఫైబర్ అధికంగా లభిస్తుంది. ఇది జీర్ణవ్యవస్థ, పేగుల ఆరోగ్యానికి భరోసా ఇస్తుంది. మలబద్ధకం, కడుపు ఉబ్బరం వంటి



జీర్ణ సమస్యలను తగ్గిస్తుంది. గట్ బ్యాక్టీరియా, గ్యాస్ట్రిక్ అమోల ఉత్పత్తిని ప్రోత్సహిస్తుంది. శరీరం ముఖ్యమైన పోషకాలను గ్రహించడానికి సాయపడుతుంది.

ప్రతిరోజూ ఈ జ్యూస్ తీసుకోవడం వల్ల రోగనిరోధక శక్తి బలపడుతుంది. యాపిల్స్, క్యారెట్లలో విటమిన్ సి అధికంగా లభిస్తుంది. ఇది తెల్ల రక్తకణాల ఉత్పత్తిని, వాటి పనితీరునూ మెరుగుపరుస్తుంది. శరీరాన్ని ఇన్‌క్లెక్స్ నుంచి కాపాడుతుంది. ఇక బీట్‌రూట్‌లోని బీటా కెరోటిన్.. రోగనిరోధక కణాలను దెబ్బతీసే ఫ్రీరాడికల్స్‌ను తొలగిస్తుంది.

తక్కువ కేలరీలు, అధిక పోషకాలు, ఫైబర్ ఉ

ండటం వల్ల.. బరువు తగ్గులనుకునే వారికి ఈ ఏబీసీ జ్యూస్ దివ్యృషదమే! ఇది ఆకలి, జీవక్రియను నియంత్రించడంలో సాయపడుతుంది.

ఆరోగ్యంతోపాటు అందాన్ని కాపాడుకోవాలన్నా.. ఏబీసీ జ్యూస్ తాగాల్సిందే! యాపిల్స్, క్యారెట్లలో విటమిన్ సి, ఎ అధికంగా లభిస్తాయి. ఇవి కొల్లాజెన్ ఉత్పత్తిని ప్రోత్సహించి, చర్మంపై ముదతలను నివారిస్తాయి. అకాల వృద్ధాప్యాన్ని అరికడతాయి. బీట్‌రూట్‌లో ఉండే బీటాలైన్స్.. పర్యావరణ కాలుష్యం వల్ల కలిగే ఆక్సిడైటివ్ స్ట్రెస్ నుంచి చర్మ కణాలను రక్షిస్తాయి.

వెల్లుల్లి తొక్క వల్ల ఇన్ని లాభాలా..?



ఈ సృష్టిలో పనికి రానిదంటూ ఏమి లేదు. అరటి తొక్క, నారింజ తొక్క, బఠాయి తొక్కలోనే కాదు.. వెల్లుల్లి తొక్కలో సైతం భారీగా పోషకాలున్నాయని ఆరోగ్య నిపుణులు చెబుతున్నారు. వెల్లుల్లితోపాటు వాటి తొక్కలో సైతం అనేక ఆరోగ్య ప్రయోజనాలు ఉన్నాయని పేర్కొంటున్నారు. అంతేకాదు.. వెల్లుల్లి తొక్కను ఆహార రుచిని పెంచడానికి ఉపయోగించవచ్చని వివరిస్తున్నారు.

ఈ తొక్కల్లో యాంటీ బాక్టీరియల్, యాంటీ ఫంగల్, యాంటీ వైరల్ లక్షణాలు సమృద్ధిగా ఉంటాయి.

ఈ తొక్కను సూప్‌లు, కూరల్లో చేసుకోవచ్చు. ఇది ఆహారంలో పోషక విలువలను పెంచుతుంది. వెల్లుల్లి తొక్కలు ఉబ్బినం, పాదాల వాపును తగ్గించడంలో సహాయపడతాయి.

ఆస్తమా రోగులు వీటిని తీసుకంటే.. ఆ అనారోగ్య సమస్య నుంచి త్వరగా ఉపశమనం పొందవచ్చు. (వెల్లుల్లి తొక్కలను మెత్తగా రుబ్బి.. ఉదయం సాయంత్రం తేనెతో కలిపి తీసుకుంటే మంచి ఫలితం ఉంటుంది)

తామర, దురద తదితర చర్మ సమస్యలతో బాధపడే వారికి ఈ తొక్కలతో ప్రయోజనం పొందవచ్చు. (వెల్లుల్లి తొక్కలను నీటిలో కొన్ని గంటల పాటు నానబెట్టి.. ఆ నీటిని చర్మ వ్యాధులు ఉన్న ప్రాంతంలో శుభ్రం చేయాలి. అలా పలుమార్లు చేయడం వల్ల చర్మ సమస్యలు దూరమవుతాయి.)

పాదాల వాపు, నొప్పి నుంచి ఉపశమనం కలిగిస్తుంది. (వెల్లుల్లి తొక్కలను నీటిలో మరిగించాలి. కొద్దిగా చల్లారిన తర్వాత అంటే.. గోరు వెచ్చని నీటిలో మీ పాదాలను కొద్ది సేపు అందులో నానబెట్టాలి. దీంతో పాదాల వాపు సమస్య తగ్గుతుంది.)

జుట్టు సమస్యలను సైతం తగ్గిస్తుంది. (వెల్లుల్లి తొక్కలను నీటిలో మరిగించాలి. అనంతరం అవి చల్లబడిన తర్వాత జుట్టుకు అప్లై చేయాలి. లేకుంటే వాటిని మెత్తని పేస్టుగా చేసి.. జుట్టుకు అప్లై చేసుకోవచ్చు. ఆ తర్వాత షాంపూతో తలను శుభ్రం చేసుకోవాలి. తరచూ ఇలా చేయడం వల్ల చుండ్రు, దురద నుంచి సైతం ఉపశమనం లభిస్తుంది.)

ఈ వెల్లుల్లి తొక్కలను సూప్‌లు, మసాలా దినుసుల్లో వినియోగిస్తే.. ఆరోగ్యానికి మంచిది.

సూపర్ ఓవర్లో భారత్ విజయం

నిస్సనక సంచరి వృథా అదరగొట్టిన అభిషేక్

దుబాయ్: ఆసియాకప్‌లో భారత్, శ్రీలంక సూపర్-4 పోరు అభిమానులను కట్టిపడేసింది. టీ20 మజాను అందిస్తూ ఆఖరి వరకు గెలుపు దోబూసులాడిన పోరులో టీమిఇండియాదే పైచేయి అయ్యింది. నిర్ణీత ఓవర్లలో ఇరు జట్ల స్కోర్లు(202/5) సమం కావడంతో విజేతను నిర్ణయించేందుకు జరిగిన సూపర్ ఓవర్‌లో భారత్..అద్భుత విజయం సాధించింది. మొదట లంక నాలుగు బంతుల్లో రెండు వికెట్లు(కుశాల్, శనక)కోల్పోయిన రెండు వరుగులే చేసింది. ఛేదనలో టీమిఇండియా తొలి బంతికే విజయాన్నందుకుంది. అంతకుముందు భారత్ 20 ఓవర్లలో 202/5 స్కోరు చేసింది.

ఓపెనర్ అభిషేక్‌శర్మ(31 బంతుల్లో 61, 8ఫోర్లు, 2సిక్స్లు) అర్ధసెంచరికి తోడు తిలక్‌వర్మ(49 నాటౌట్), శాంసన్(39) రాణించారు. అసలంక, శనక ఒక్కో వికెట్ తీశారు. లక్ష్యచేదనలో లంక 20 ఓవర్లలో 202/5 స్కోరు దగ్గర ఆగిపోయింది. ఓపెనర్ పతుమ్ నిస్సనక(58 బంతుల్లో 107, 7ఫోర్లు, 6 సిక్స్లు) ధనాధన్ సెంచరితో దుమ్మురేపాడు. నిస్సనకకు తోడు కుశాల్ పెరెరా(58) అర్ధసెంచరితో ఆకట్టుకున్నారు. హార్డిక్, అర్దీప్, కుల్వీన్, రానా ఒక్కో వికెట్ తీశారు.

అభిషేక్ అద్భుతం:

టీమిఇండియా యువ ఓపెనర్ అభిషేక్‌శర్మ..ఆసియాకప్‌లో సూపర్‌ఫామ్ కొనసాగిస్తున్నాడు. టాప్ గెలిచిన లంక..భారత్‌ను బ్యాటింగ్‌కు ఆహ్వానించింది. టోర్నీలో ఫామ్‌లేమితో ఇబ్బంది పడుతున్న వైస్ కెప్టెన్ శుభ్‌మన్ గిల్(4) మరోమారు



నిరాశపరిచారు. తీక్షణ రెండో ఓవర్‌లో షాట్ ఆడబోయిన గిల్..నేరుగా అతనికే క్యాచ్ ఇచ్చి తొలి వికెట్‌గా వెనుదిరిగాడు. తుషారకు లక్ష్యంగా చేసుకుంటూ మూడో ఓవర్‌లో వరుస బౌండరీలు కొట్టిన అభిషేక్..ఐదో ఓవర్‌లో చమీరాకు చుక్కలు చూపించాడు. కండ్లు చెదిరే సిక్స్‌తో మొదలుపెట్టి రెండు ఫోర్లతో దుమ్మురేపడంతో 15 వరుగులు వచ్చిపడ్డాడు. అదే దూకుడు

తుషారపై కొనసాగిస్తూ రెండు ఫోర్లతో 22 బంతుల్లోనే అర్ధసెంచరి మార్క్ అందుకున్నాడు. చవర్‌షే ముగిసే సరికి భారత్ వికెట్ నష్టానికి 71 వరుగులు చేసింది. మరోవైపు కెప్టెన్ సూర్యకుమార్(12) తన పేలవ ఫామ్‌ను కొనసాగించాడు. హసరంగా బౌలింగ్‌లో స్వీప్‌షాట్ ఆడబోయిన సూర్య..ఎట్టిదబ్బాగూ బెటయ్యాడు. ఓవైపు సహచరులు నిద్రుమిస్తున్నా..తన జోరు తగ్గించని అభిషేక్.. అసలంక 8వ ఓవర్‌లో మొదలైన క్యాచ్ ఇచ్చి వెనుదిరిగాడు. ఐదో నంబర్‌లో బ్యాటింగ్‌కు వచ్చిన శాంసన్..తిలక్‌వర్మకు జతకలిశాడు. పది ఓవర్లకు 100/3 స్కోరు చేసిన టీమిఇండియా వీరిద్దరి బ్యాటింగ్‌తో స్కోరుబోర్డు ఊపందుకుంది. ముఖ్యంగా శాంసన్ తనదైన శైలిలో బ్యాటు ఝులిపించాడు. కుదురుకున్న సమయంలో శనక..శాంసన్‌ను ఔట్ చేయడం ద్వారా ఈ జోడీని విడగొట్టాడు. దీంతో నాలుగో వికెట్‌కు 66 వరుగుల భాగస్వామ్యానికి బ్రేక్ పడింది. ఆ తర్వాత వచ్చిన హార్డిక్‌పాండ్వా(2) శాంసన్‌ను అనుసరించాడు. ఆఖర్లో అక్షర్‌పటేల్(21 నాటౌట్)తో కలిసి తిలక్‌వర్మ సాధికారిక ఇన్నింగ్స్ ఆడారు. ఇన్నింగ్స్ ఆఖరి బంతికి అక్షర్ సిక్స్ కొట్టడం ద్వారా భారత్ 200 వరుగుల మార్క్ అందుకుంది.



నిస్సనక, పెరెరా దంచుడు

లక్ష్యచేదనలో లంకకు ఓపెనర్ కుశాల్ మెండిస్(0) రూపంలో ఎదురుదెబ్బ తగిలింది. ఆ తర్వాత పత-మ్ నిస్సనక, కుశాల్ పెరెరా ఇన్నింగ్స్ నిర్మించారు. రానా మూడో ఓవర్‌లో నిస్సనక, పెరెరా చెరో బౌండరీతో దంచుడుకు శ్రీకారం చుట్టారు. ఆ తర్వాత అర్దీప్‌ను నిస్సనక ఓ ఫోర్, సిక్స్‌తో అరుసుకోగా, ఈసారి తన వంతూ అంటూ పెరెరా కూడా చెలరేగడంతో పవర్ షే పూర్వయ్యే సరికి లంక 72/1 స్కోరు చేసింది. వీరిద్దరిని విడదీసేందుకు కెప్టెన్ సూర్య ఎన్ని రకాలుగా ప్రయత్నించినా లాభం లేకపోయింది. ఈ క్రమంలో 25 బంతుల్లో అర్ధసెంచరి పూర్తి చేసుకున్న నిస్సనక ఏ దశలోనూ వెనుకకు తగలేదు. ప్రమాదకరంగా మారుతున్న ఈ జోడీని వరుణ్ 13వ ఓవర్‌లో విడదీయడంతో రెండో వికెట్‌కు 127 వరుగుల భారీ భాగస్వామ్యానికి బ్రేక్ పడింది. నిస్సనక 52 బంతుల్లో టీ20లో తొలి సెంచరి ఖాతాలో వేసుకున్నాడు. రానా వేసిన చివరి ఓవర్‌లో 12 వరుగులు అవసరమైన దశలో వికెట్ కోల్పోయి 11 రన్స్‌కు పరిమితమైంది.

సంక్షిప్త స్కోర్లు:

భారత్: 20 ఓవర్లలో 202/5(అభిషేక్ 61, తిలక్ 49 నాటౌట్, అసలంక 1/18, శనక 1/23), శ్రీలంక: 20 ఓవర్లలో 202/5(నిస్సనక 107, కుశాల్ పెరెరా 58, హార్డిక్ 1/7, కుల్వీన్ 1/31)

టీమిండియా టెస్ట్ టీమ్ నుంచి కరుణ్ నాయర్ ఔట్..



వెస్టిండీస్‌తో సొంతగడ్డపై జరిగి టెస్ట్ సిరీస్‌కు ఎంపిక చేసిన భారత జట్టులో వెటరన్ బ్యాటర్ కరుణ్ నాయర్‌కు చోటు దక్కలేదు. 8 ఏళ్ల సుదీర్ఘ విరామం తర్వాత భారత జట్టులోకి వచ్చిన కరుణ్ నాయర్.. ఈ అవకాశాన్ని సద్వినియోగం చేసుకోలేకపోయాడు. ఇంగ్లండ్ పర్యటనలో నాలుగు టెస్ట్‌ల్లో ఒకే ఒక్క హాఫ్ సెంచరీ సమోదయ చేశాడు. దాంతో అతనిపై వేటు పడింది. తాజాగా తన వేటుపై స్పందించిన కరుణ్ నాయర్ నిరాశ వ్యక్తం చేశాడు. తనను ఎందుకు తప్పించారో తెలియదని, సెలెక్షన్‌న అడ్డగాలని తెలిపాడు.'నాకు ఏం చెప్పాలో తెలియడం లేదు. మాటలు రావడం లేదు. దీని గురించి మీరు సెలెక్షన్‌న అడ్డగాలి. ఇంగ్లండ్‌తో ఆఖరి టెస్ట్‌లో నేను 50 వరుగులు చేశాను. తొలి ఇన్నింగ్స్‌లో నేనే టాప్ స్కోరర్‌గా నిలిచాను.

జట్టుకు నా వంతు సహాయ సహకారాన్ని అందించాను. ముఖ్యంగా ఆ మ్యాచ్‌లో మేం విజయం సాధించాం. కానీ సెలెక్షన్లు ఈ విషయాన్ని పట్టించుకోలేదు. నాకు జట్టులో స్థానం ఉంటుందని భావించాను.ప్రస్తుతానికి నేను చేయగలిగేది కూడా ఏమీ లేదు. నేను మరింత కష్టపడాలి. నా కెరీర్ గురించి నేను చాలా క్లాటితో ఉన్నాను. నా సాయశక్తులా ప్రయత్నించాను. కానీ సెలెక్షన్లు నిర్ణయం తీసుకున్నారు. వారి నిర్ణయాన్ని గౌరవించాలి. ఇప్పుడు నేను రంజీ ట్రోఫీ కోసం సిద్ధమవుతున్నాను.'అని కరుణ్ నాయర్ చెప్పుకొచ్చాడు.ఇంగ్లండ్ పర్యటనలో తాము ఆశించిన రీతిలో రాణించకపోవడంతోనే కరుణ్ నాయర్‌పై వేటు వేసామని భారత చీఫ్ సెలెక్షర్ అజిత్ ఆగార్వల్ వివరణ ఇచ్చాడు. జట్టు ప్రకటన అనంతరం మీడియా ప్రతినిధులు అడిగిన ప్రశ్నలకు ఓపికగా సమాధానాలు ఇచ్చాడు. 'ఇంగ్లండ్ పర్యటనలో కరుణ్ నాయర్ నుంచి మేం మరింత నిలకడైన ప్రదర్శనను ఆశించాం. ఒక్క ఇన్నింగ్స్ గురించి మాట్లాడటం సరికాదు. ప్రస్తుతం సమయంలో పదికల్లో కాస్త మెరుగైన ప్రదర్శన ఇవ్వగలడని మేం భావిస్తున్నాం. మేం అందరికీ 15-20 టెస్ట్ మ్యాచ్‌లు అదే అవకాశం ఇవ్వాలి.'అని గవాస్కర్ సమాధానమిచ్చాడు. అక్టోబర్ 2 నుంచి అహ్మదాబాద్ వేదికగా భారత్, వెస్టిండీస్ మధ్య తొలి టెస్ట్ ప్రారంభం కానుంది.

వెస్టిండీస్‌తో టెస్ట్ సిరీస్ ఎంపికైన భారత జట్టు..

శుభ్‌మన్ గిల్ (కెప్టెన్), రవీంద్ర జడేజా(వైస్ కెప్టెన్), యశస్వి జైస్వాల్,కేఎల్ రాహుల్, దేవదత్ పడికర్, ధ్రువ్ జునెల్(వికెట్ కీపర్), వాషింగ్టన్ సుందర్, జస్ప్రీత్ బుప్రూ, అక్షర్ పటేల్, నితీష్ కుమార్ రెడ్డి, మహ్మద్ సిరాజ్, ప్రసిద్ధి కృష్ణ, కుల్వీన్ యాదవ్, ఎన్. జగదీశన్ (వికెట్ కీపర్), సాయి సుదర్శన్.



ముంబై ఇండియన్స్‌లోకి సునీల్ గవాస్కర్..?

సునీల్ గవాస్కర్.. ఐపీఎల్‌లో ముంబై ఇండియన్స్ జట్టుకు ఆదాలనుకుంటున్నాడు. ఈ విషయాన్ని ఆయనే స్వయంగా వెల్లడించాడు. తనను ముంబై ఇండియన్స్ జట్టులోకి తీసుకోవాలని ఆ జట్టు కెప్టెన్ హార్డిక్ పాండ్వాను కోరినట్లు తెలిపాడు. ఇందుకు సంబంధించిన వీడియో నెట్టింట వైరల్‌గా మారింది. ఆసియా కప్ 2025 టోర్నీలో టీమిండియా దుమ్మురేపుతోంది. వరుసగా ఐదు మ్యాచ్‌ల్లో గెలిచి పైనల్ టైర్‌ను ఖరారు చేసుకుంది. గత బుధవారం బంగ్లాదేశ్‌తో జరిగిన సూపర్-4 మ్యాచ్‌లోనూ టీమిండియా ఘన విజయం సాధించింది. ఈ గెలుపుతోనే పైనల్‌కు దూసుకెళ్లింది. ఆసియా కప్ టోర్నీకి సునీల్ గవాస్కర్ కామెంటేటర్‌గా వ్యవహరిస్తున్నాడు. బంగ్లాదేశ్‌తో మ్యాచ్ అనంతరం సునీల్ గవాస్కర్.. హార్డిక్ పాండ్వా సుదీర్ఘంగా మాట్లాడాడు. ఈ సంభాషణ గురించి అధికారిక బ్రాడ్‌కాస్టర్ సోనీ స్పోర్ట్స్ నెట్‌వర్క్ హెల్పర్స్ ప్రశ్నించాడు.హార్డిక్ పాండ్వాతో ఏం మాట్లాడారని వివరణ కోరాడు. ఇందుకు సునీల్ గవాస్కర్ తనదైన శైలిలో సమాధానమిచ్చి నవ్వులు పూయించాడు. ముంబై ఇండియన్స్ కెప్టెన్ అయిన హార్డిక్ పాండ్వాను ఐపీఎల్‌లో తనను పరిగణలోకి తీసుకోవాలని కోరానని చెప్పాడు. దాంతో హెల్పర్స్ పగలబడి నవ్వాడు. ఈ వీడియోపై నెటిజన్లు తమదైన శైలిలో కామెంట్ చేస్తున్నారు. ఎటకారంలో గవాస్కర్‌ను మించినా లేదని కామెంట్ చేస్తున్నారు. తన కెరీర్‌లో 125 టెస్ట్‌లు ఆడిన గవాస్కర్ 10122 వరుగులు చేశాడు. ఇందులో 34 శతకాలు ఉన్నాయి. 108 వన్డేల్లో 3092 వరుగులతో రాణించాడు. 1983 ప్రపంచకప్ గెలిచిన భారత జట్టులో సునీల్ గవాస్కర్ ఒక సభ్యుడు. అతని సారథ్యంలో టీమిండియా వరల్డ్ ఛాంపియన్‌షిప్ టైటిల్ గెలిచింది.మరోవైపు ముంబై ఇండియన్స్‌తోనే తన ఐపీఎల్ కెరీర్ ప్రారంభించిన హార్డిక్ పాండ్వా 2021 వరకు ఆ జట్టుకే ఆడారు. ఐపీఎల్ 2022 మగా వేలానికి ముందు అతను గుజరాత్ టైటాన్స్‌కు వెళ్లి ఆ జట్టు సారథ్యం బాధ్యతలు చేపట్టాడు. అరంగేట్ర సీజన్‌లోనే టైటిల్ అందించిన హార్డిక్ పాండ్వా.. ఆ మరుసటి ఏడాది రన్నర్‌స్ టైటిల్ అందుకున్నాడు. ఐపీఎల్ 2024 సీజన్‌కు ముందు క్యాష్ డీల్ ట్రేడింగ్ ద్వారా ముంబై ఇండియన్స్ జట్టులోకి వచ్చి సారథ్య బాధ్యతలు చేపట్టాడు. అయితే ఐపీఎల్ 2020 నుంచి ముంబై ఇండియన్స్ ఒక్క టైటిల్ కూడా గెలవలేదు.

భారత్‌ను ఓడించడం పాకిస్థాన్‌కు చాలా కష్టం

పాకిస్థాన్ జట్టు మాజీ పేసర్ షోయబ్ అక్తర్

ఆసియా కప్ 2025 టోర్నీలో మ-రోసారి భారత్, పాకిస్థాన్ జట్టు తలపడున్నాయి. ఇరు జట్టు పైనల్ టైర్‌ను ఖరారు చేసుకున్నాయి. అదివారం జరిగే పైనల్లో అమితమీ తేల్చుకోనున్నాయి. ఈ టోర్నీలో ఇప్పటికే దాయాదీ దేశాలు రెండు సార్లు తలపడ్డాయి. అయితే ఈ రెండు మ్యాచ్‌ల్లోనూ పాకిస్థాన్‌ను భారత్ చిత్తు చేసింది. తొలి మ్యాచ్‌లో 7 వికెట్ల తేడాతో గెలిచిన భారత్.. రెండో మ్యాచ్‌లో 6 వికెట్ల తేడాతో ఓడించింది. మున్నబుల్గా మూడోసారి భారత్, పాకెలు పైనల్లో తలపడుతున్నాయి.ఆసియా కప్ చరిత్రలోనే భారత్, పాకెలు పైనల్లో తలపడటం ఇదే తొలిసారి. దాంతో ఈ మ్యాచ్‌పై సర్వత్రా ఆసక్తి నెలకొంది. మరోవైపు పైనల్లో భారత్‌ను ఓడిస్తామని పాకిస్థాన్ ఆటగాళ్లు సవాల్ విసిరారు. దాంతో ఈ మ్యాచ్‌పై మరింత హైప్ క్రియేట్ అయ్యింది.హ్యట్రిక్ విజయంపై కన్నీసిన భారత్‌ను ఓడించడం పాకిస్థాన్‌కు చాలా కష్టమని ఆ జట్టు మాజీ పేసర్ షోయబ్ అక్తర్ అన్నాడు. అయితే టీమిండియా ఓపెనర్ అభిషేక్ శర్మను త్వరగా ఔట్ చేస్తే భారత్‌ను ఓడించవచ్చని పాక్ ఆటగాళ్లకు సూచించాడు. 'భారత్‌తో మ్యాచ్ అనగానే ఒత్తిడికి గురయ్యే మైండ్‌సెట్ నుంచి పాకిస్థాన్ ఆటగాళ్లు బయటకు రావాలి. బంగ్లాదేశ్‌పై ఎలా ఆడారో అలాగే భారత్‌ను ఓడించాలి. మొత్తం 20 ఓవర్లు బౌలింగ్ చేయకుండా.. 10 వికెట్లు తీసేందుకు ప్రయత్నించాలి.ముఖ్యంగా అభిషేక్ శర్మను తొలి మూడు ఓవర్లలోనే ఔట్ చేయాలి. అప్పుడే భారత్‌పై ఒత్తిడి పెట్టవచ్చు. భారత్‌కు ఇప్పటి వరకు వచ్చిన ఆరంభాలన్నీ అభిషేక్ శర్మ అందించినవే. అభిషేక్ శర్మను ఔట్ చేయకపోతే మాత్రం పాకిస్థాన్ గెలవడం కష్టం. అభిషేక్ తప్పిడం చేయడం కూడా చాలా తక్కువ. కాబట్టి అతనిపై అటాకింగ్ బౌలింగ్ చేయాలి. అప్పుడే మిగతా భారత్ బ్యాటర్లు ఆచితూచి ఆడేందుకు ప్రయత్నిస్తారు. వరుగుల కోసం కష్టపడతారు. అయితే భారత్ తమ అత్యుత్తమ ప్రదర్శన కనబరుస్తుందనడంలో ఎలాంటి సందేహం లేదు. అక్కడ హెడ్ కోచ్ గౌతమ్ గంభీర్ ఉన్నాడు. పాక్‌పై టాప్ క్లాస్ ఆటను ఆడాలని భారత్‌కు చెబుతాడు. చెత్త జట్టుతో దిగినా.. నాసికరంగా ఆడినా.. పాక్ పైనల్ చేరుకుంది. తుదిపోరులో మాత్రం దూకుడుగా ఆడేందుకు ప్రయత్నిస్తారని భావిస్తున్నా.'అని షోయబ్ అక్తర్ చెప్పుకొన్నాడు.



భారత్‌ను రెచ్చగొట్టేందుకు ఆ సైగలు చేయలేదు

పాకిస్థాన్ పేసర్ హరీస్ రౌఫ్

అంతర్జాతీయ క్రికెట్ కౌన్సిల్(ఐసీసీ) ముందు పాకిస్థాన్ పేసర్ హరీస్ రౌఫ్ ఎలాంటి పశ్చాత్తాపం వ్యక్తం చేయలేదు. తాను ఎలాంటి తప్పిడం చేయలేదని గట్టిగా వాదించినట్లు తెలుస్తోంది. ఆసియా కప్ 2025 టోర్నీలో భాగంగా భారత్‌తో జరిగిన మ్యాచ్‌లో హరీస్ రౌఫ్ వివాదాస్పద సంజ్ఞలు చేసిన సంగతి తెలిసిందే. భారత్‌కు చెందిన జెట్ ఫ్లెట్స్‌ను కూల్చేశామని ప్రేక్షకులకు తెలియజేస్తూ .. 6-0 అనే సంజ్ఞలు చేశాడు.పహలామ్ ఉ గ్రదాడి నేపథ్యంలో భారత సాయుధ బలగా ఆపరేషన్ సింధూర్ పేరిట పాకిస్థాన్‌లోని ఉగ్రవాద శిబిరాలపై దాడులు జరిపిన సంగతి తెలిసిందే. అయితే ఈ దాడుల సమయంలో భారత్‌కు చెందిన 6 రాఫెల్ యుద్ధ విమానాలను కూల్చినట్లు పాకిస్థాన్ అబద్ధపు ప్రకటన చేసింది. ఇందుకు సంబంధించిన ఆధారాలను ఇప్పటి వరకు ప్రపంచానికి చూపించలేదు. కానీ భారత్‌పై తామే యుద్ధం గెలిచామని సంబరాలు చేసుకుంది. భారత్‌తో మ్యాచ్‌లోనూ ఇదే విషయాన్ని తెలియజేస్తూ హరీస్ రౌఫ్ 6-0 సంజ్ఞలు చేశాడు. అంతేకాకుండా కవ్వీంపులకు పాల్పడుతూ భారత్ ఆటగాళ్లతో వాగ్వాదానికి దిగాడు.అయితే హరీస్ రౌఫ్ తీరుపై సర్వత్రా విమర్శలు వ్యక్తమయ్యాయి. ముఖ్యంగా భారత అభిమానులు అతన్ని సోషల్ మీడియా వేదికగా ఏకిపారేసారు. అతనిపై కఠిన చర్యలు తీసుకోవాలని డిమాండ్ చేశారు. ఈ క్రమంలోనే అతన్ని ఐసీసీ వివరణ కోరగా.. తాను భారత్‌ను ఉద్దేశించి ఆ సంజ్ఞలు చేయలేదని వాదించినట్లు సమాచారం. హాఫ్ సెంచరీ అనంతరం గేన్ ఎక్కువెట్టి సంబరాలు చేసుకున్న పాకిస్థాన్ ఓపెనర్



సహిల్‌జాద్ ఫర్మాన్ సైతం.. ఇదే అభిప్రాయం వ్యక్తం చేసినట్లు తెలుస్తోంది. తన సంబరాల వెనుక ఎలాంటి రాజకీయపరమైన చర్య లేదని, గతంలో ధోనీ, కోహ్లా కూడా ఇలా సంబరాలు చేసుకున్నారని ఫర్మాన్ ఐసీసీకి వివరణ ఇచ్చినట్లు సమాచారం. అయితే ఈ ఇద్దరి మ్యాచ్ ఫీజులో ఐసీసీ కోత విధించే అవకాశం ఉంది. త్వరలోనే ఇందుకు సంబంధించిన అధికారిక ప్రకటన చేయనుంది. క్రికెట్ మ్యాచ్‌లో రాజకీయపరమైన విషయాలను ప్రస్తావించడం, సంజ్ఞలు చేయడం రూల్స్‌కు విరుద్ధం. ఇక పాక్‌పై విజయాన్ని భారత సాయుధ బలగాలకు అంకితం చేసిన సూర్యకుమార్ యాదవ్‌ను కూడా ఐసీసీ మందలించింది. భవిష్యత్తులో ఇలాంటి ప్రకటనలు చేయవద్దని, కఠిన చర్యలు ఉంటాయని హెచ్చరించింది.

9 ఫోర్లు, 12 సిక్సర్లతో వైభవ్ సంభవం

టీమిండియా అండర్ 19 ఆటగాడు వైభవ్ సూర్యవంశీ తన తొలి ఆస్ట్రేలియా వెల్డ్-బాల్ సిరీస్‌లో 124 వరుగులు చేసి అదరగొట్టాడు. ఇంగ్లాండ్ పర్యటనలో తన ప్రతాపం చూపించిన వైభవ్.. ఇప్పడుమరోసారి తన బ్యాట్‌తో రుచి చూపించాడు. ఆస్ట్రేలియాలో జరిగిన మూడు మ్యాచ్‌ల అండర్-19 వన్డే సిరీస్‌లో వైభవ్ సూర్యవంశీ 110 బంతులు ఎదుర్కొని 41.33 నగలు, 112.72 స్ట్రైక్ రేట్‌తో కేవలం 124 వరుగులు చేశాడు. ఈ ఇన్నింగ్స్‌లలో అతడి బ్యాట్ నుంచి 9 సిక్సర్లు, 12 ఫోర్లు వచ్చాయి. ఇంకో మ్యాచ్ మిగిలి ఉండగానే భారత్ అండర్-19 జట్టు సిరీస్ గెలుచుకుంది. సెప్టెంబర్ 24న బ్రిస్బేన్‌లోని ఇయాన్ హీలీ ఓవల్‌లో జరిగిన రెండవ యాత్ వన్డేలో భారత అండర్ 19 జట్టు ఆస్ట్రేలియా అండర్ 19 జట్టును 51 వరుగుల తేడాతో ఓడించింది. ముందుగా బ్యాటింగ్ చేసిన టీమిండియా జట్టుకు వైభవ్ సూర్యవంశీ (68 బంతుల్లో 70), విహన్ మల్లేత్తా (74 బంతుల్లో 70), అభిజ్ఞాన్ కుందు (64 బంతుల్లో 71) అద్భుతంగా బ్యాటింగ్ చేయడంతో 49.4 ఓవర్లలో 300 వరుగులకు అల్ట్రైంది. దీనికి సమాధానంగా ఆస్ట్రేలియా 47.2 ఓవర్లలో 249 వరుగులకు అల్ట్రై అయింది. కెప్టెన్ ఆయుష్ మాత్రే(3/27, 4 ఓవర్లు) మూడు వికెట్లు పడగొట్టి కీలక పాత్ర పోషించాడు. మరోవైపు కనిమ్ చౌహాన్ పది ఓవర్లలో రెండు వికెట్లు (2/50) తీసుకున్నాడు. ఆయుష్ మాత్రే రెండు బంతుల్లోనే డకౌట్ అయి వెలివియన్‌కు చేరడంతో భారత్‌కు గొప్ప అరంభం లభించలేదు. ఆ తర్వాత విహన్ మల్లేత్తా, వైభవ్ సూర్యవంశీతో కలిసి 111 బంతుల్లో రెండో వికెట్‌కు 117 వరుగులు జోడించారు. సూర్యవంశీ 54 బంతుల్లో తన అర్ధ సెంచరీని పూర్తి చేశాడు. తన మైలురాయిని చేరుకున్న తర్వాత గేర్ మార్చి.. మొత్తంగా 68 బంతుల్లో 70 వరుగులు చేసి అవుట్ అయ్యాడు. అతడు అవుట్ అనంతరం విహన్ మల్లేత్తా, అభిజ్ఞాన్ కుందు భారత్ 300 వరుగులు చేయడంలో సహాయపడ్డారు.





వెంకీ సినిమా కోసం ట్రైవిక్రమ్ కొత్త టీమ్

‘సంక్రాంతికి వస్తున్నాం’ చిత్రంతో బ్లాక్ బస్టర్ అందుకున్న నటుడు విక్టర్ వెంకటేశ్ ప్రస్తుతం ట్రైవిక్రమ్ శ్రీనివాస్‌తో సినిమా చేయబోతున్న విషయం తెలిసిందే. ఇటీవలే ఈ సినిమా పూజ కార్యక్రమాలు పూర్తి చేసుకున్న చిత్రయానిట్ అక్టోబర్‌లో రెగ్యులర్ షూటింగ్ ప్రారంభించనుంది. ఈ చిత్రాన్ని హారిక అండ్ హాసిని క్రియేషన్స్ పతాకంపై ఎస్.రాధాకృష్ణ నిర్మించనున్నట్లు తెలుస్తోంది. వెంకి 77 అనే వర్సింగ్ -టైటిల్‌తో ఈ ప్రాజెక్ట్ రాబోతుంది. అయితే ఈ ప్రాజెక్ట్‌కు సంబంధించి తాజాగా ఒక విషయం వైరల్‌గా మారింది. ఈ సినిమా కోసం ట్రైవిక్రమ్ తన టీమ్ మొత్తాన్ని మార్చినట్లు- తెలుస్తుంది. కొత్తవారిని ఈ సినిమా కోసం తీసుకున్నట్లు- ఫిల్మ్ నగర్‌లో టాక్ నడుస్తుంది. అయితే ఇది ఎంతవరకు నిజం అనేది తెలియాల్సి ఉంది. వెంకటేశ్ నటించిన నువ్వు నాకు నచ్చావ్, మల్లీశ్వరి చిత్రాలకు ట్రైవిక్రమ్ మాటలు రాశారు. దర్శకుడయ్యాక ఆయన వెంకితో సినిమా చేస్తారని అందరూ భావించారు. కానీ ఎందుకో ఆ కాంబినేషన్ సెట్ కాలేదు. అయితే.. ఎట్టకేలకు వెంకి, ట్రైవిక్రమ్‌ల కాంబినేషన్ సెట్ అవ్వడంతో అభిమానులు ఈ సినిమా కోసం ఆతృతగా ఎదురుచూస్తున్నారు.



చీర కట్టులో బంగారు రాశి

తెలుగు ప్రేక్షకులకు ‘ఊహలు గుసగుసలాడే’ సినిమాతో హీరోయిన్‌గా పరిచయం అయిన ముద్దుగుమ్మ రాశి ఖన్నా టాలీవుడ్‌తో పాటు కోలీవుడ్‌లోనూ సినిమాలు చేసిన ఈమె ప్రస్తుతం బ్యాక్ టు బ్యాక్ సినిమాలు చేస్తూ బిజీ బిజీగా ఉంది. సినిమాలతో ఎంత బిజీగా ఉన్నప్పటికీ సోషల్ మీడియాలో అందాల ఆరబోత ఫోటోలను షేర్ చేయడం మనం చూస్తూనే ఉన్నాం. ఆకట్టుకునే అందం తో పాటు, మంచి ఫిజిక్ ఈ అమ్మడి సొంతం. అందాల రాశి అంటూ అభిమానులతో పిలిపించుకుంటున్న రాశి ఖన్నా త్వరలో తెలుగు ప్రేక్షకుల ముందుకు తెలుసు కదా, ఉస్మాన్ భగత్ సింగ్ సినిమాలతో ప్రేక్షకుల ముందుకు రాబోతున్న విషయం తెల్సిందే. ఆ రెండు సినిమాలు విడుదల తర్వాత రాశి ఖన్నా టాలీవుడ్‌లో మరింత బిజీ కావడం ఖాయం అంటూ సినీ విశ్లేషకులతో పాటు, ఇండస్ట్రీ వర్గాల వారు అభిప్రాయం వ్యక్తం చేస్తున్నారు. హిందీ సినిమా మద్రాస్ కేక్స్‌లో సహాయ పాత్రను చేసిన రాశి ఖన్నా తెలుగులో మనం సినిమాలోనూ చిన్న పాత్రలో మెరిసింది. ఆ సినిమాలు బాక్సాఫీస్ వద్ద మంచి ఫలితాన్ని సొంతం చేసుకున్న కారణంగా వరుసగా ఆఫర్లు వచ్చాయి. తెలుగులో ఈమె మొదటి సినిమాతోనే కమర్షియల్‌గా హిట్‌ను సొంతం చేసుకుంది. దాంతో ఈమెకు మంచి ఆఫర్లు వచ్చాయి. కెరీర్ ఆరంభంలో కాస్త ఎక్కువ బరువు ఉన్న ఈమె ఆ తర్వాత బరువు తగ్గుతూ వచ్చింది. ఆకట్టుకునే అందంతో పాటు, ఫిజిక్ పరంగా స్లిమ్‌గా ఉండటం వల్ల అందరి దృష్టిని ఆకర్షించింది. రాశి ఖన్నా ఒకానొక సమయంలో మోస్ట్ వాంటెడ్ హీరోయిన్‌గా యంగ్ హీరోలతో బ్యాక్ టు బ్యాక్ నటించి మెప్పించింది. సౌత్ తో పాటు బాలీవుడ్‌లోనూ అప్పుడప్పుడు సినిమాలు చేయడం ద్వారా ఆకర్షణ కూడా మంచి గుర్తింపు దక్కించుకున్న రాశి ఖన్నా భవిష్యత్తులో మరిన్ని సినిమాలు చేయడం ఖాయం.

నవీన్ పాలిశెట్టి..అనగనగా ఒకరాజు

నవీన్ పాలిశెట్టి, మినాక్షి చౌదరి ప్రధాన పాత్రల్లో దర్శకుడు మారి తెరకెక్కిస్తున్న చిత్రం ‘అనగనగా ఒక రాజు’. ఈ కామెడీ ఎంటర్టైన్‌మెంట్ మూవీ సంక్రాంతి కానుకగా 2026 జనవరి 14న విడుదల కానుంది. తాజాగా ఓ స్పెషల్ ప్రోమోను టీ-వీ షేర్ చేసింది. నటీ-నటు-నిర్దరూ జ్యువెలరీ యాడ్‌లో నటిస్తున్నట్లు-గా రిలీజ్ డేట్‌ను ప్రకటించారు. దీన్ని సంక్రాంతి ప్రోమో పేరుతో టీ-వీ షేర్ చేసింది. తనదైన కామెడీ -టైమింగ్ తో ప్రేక్షకుల హృదయాల్లో ప్రత్యేక స్థానాన్ని సంపాదించుకున్న నవీన్ పాలిశెట్టి, మరో ఫ్యామిలీ చిత్రం ‘అనగనగా ఒక రాజు’తో అలరించడానికి సిద్ధమవుతున్నారు. తాజాగా ఈ చిత్రం నుంచి విడుదలైన టీజర్, ఈ సంక్రాంతికి ప్రేక్షకులను నవ్వుల కనుక అందివ్వబోతున్నట్లు అర్థం అవుతోంది. బంగారు ఆభరణాల ప్రకటనపై స్పూఫ్ తో ప్రారంభమైన ఈ టీజర్, ఎంతో వైవిధ్యంగా ఉంది. ఒంటి నిండా ఆభరణాలు ధరించిన మినాక్షి చౌదరి, తమ సినిమా గురించి కాకుండా ఆభరణాల గురించి మాట్లాడుతుండటంతో ఆమె ఆభరణాలను నవీన్ పాలిశెట్టి ధరించి కనిపించడం భలే సరదాగా ఉంది. సంక్రాంతి కానుకగా 2026 జనవరి 14న విడుదల కానున్న ‘అనగనగా ఒక రాజు’పై ఇప్పటికే భారీ అంచనాలు ఉన్నాయి.



ఓజీ తాలిరోజు 154 కోట్ల కలెక్షన్

సినీ అభిమానులు ఎంతో ఆసక్తిగా ఎదురుచూసిన ‘ఓజీ’ విడుదలైంది. ఫ్యాన్స్ ఆశించినట్లే హిట్ టాక్ సొంతం చేసుకుంది. ఫస్ట్ డే కలెక్షన్స్ ఎంత వసూలు చేసిందన్న ప్రశ్నకు చిత్ర బృందం తాజాగా సమాధానమిచ్చింది. ప్రపంచవ్యాప్తంగా తొలి రోజు రూ. 154కోట్లకుపైగా వసూలు చేసిందని నిర్మాణ సంస్థ డివీవీ ఎంటర్-టైన్‌మెంట్ సోషల్ మీడియా వేదికగా ప్రకటించింది. ఈ మేరకు వవర్‌ఫుల్ ఫోస్టర్ పంచుకుంటూ ‘ఇది పవన్ కల్యాణ్ సినిమా. చరిత్రను ఓజీ చెరిపేసింది’ అని క్యాప్షన్ పెట్టింది.

ఓజీ విజయం..సుజిత్ త్యాగాలకు నిదర్శనం

‘ఓజీ’ సినిమా విజయం ఆ దర్శకుడు చేసిన త్యాగాలకు నిదర్శనమని నటి శ్రియా రెడ్డి అన్నారు. పవన్ కల్యాణ్ హీరోగా సుజీత్ దర్శకత్వంలో తెరకెక్కిన ఈ గ్యాంగ్‌స్టర్ మూవీలో గీతగా శ్రియారెడ్డి పవర్‌ఫుల్ పాత్రలో కనిపించారు. తాజాగా ఆమె సుజీత్‌పై ప్రశంసలు కురిపిస్తూ ఓ పోస్ట్ పెట్టారు. సుజీత్ రాసిన పాత్ర తెరపై మరోసారి అద్భుతం సృష్టించింది. ‘ఓజీ’లాంటి సినిమాను అంగీకరించడానికి అంత పెద్ద ప్రాజెక్ట్‌లో గుర్తింపు తెచ్చుకోవడానికి ఆత్మవిశ్వాసం ఉన్న దర్శకుడు అవసరం. సుజీత్ అలాంటి దర్శకుడే. ఈ పాత్రకు నన్ను ఎంపిక చేసినందుకు ధన్యవాదాలు. ఉన్నతంగా ఆలోచించినప్పుడు ఇలాంటి అద్భుతాలు జరుగుతాయి. నేను చూసిన గొప్ప వ్యక్తుల్లో మీరూ ఒకరు. ఈ విజయానికి పూర్తి అర్హులు. మీ కృషి, విశ్వాసం, మీరు చేసిన త్యాగాలు అన్నీ ఈ విజయానికి నిదర్శనం అంటూ పోస్ట్‌లో రాసుకొచ్చారు. గురువారం ప్రేక్షకుల ముందుకువచ్చిన ‘ఓజీ’ని ఇప్పటికే సినీ ప్రముఖులు వీక్షించి రివ్యూలు ఇచ్చారు. తాజాగా ఈ చిత్రాన్ని చూడడం కోసమే హైదరాబాద్ వచ్చినట్లు- కోలీవుడ్ హీరో ప్రదీప్ రంగనాథన్ తెలిపారు. ‘ఈ మాస్ చిత్రాన్ని తెలుగు ఆడియెన్స్ కలిసి చూస్తేనే కదా అనలైన ఆనందం’ అని తాను సినిమా చూస్తోన్న వీడియోను పంచుకున్నారు.

సంచలన ప్రాంచైజీలో నేషనల్ క్రష్!

నేషనల్ క్రష్ రషికా మందన్నా బాలీవుడ్ లో ఎంత బిజీగా ఉందో చెప్పాల్సిన పనిలేదు. స్టార్ హీరోలే అమ్మడి కోసం వెయిట్ చేస్తున్నారాంటే? నార్త్ లో అమ్మడి డిమాండ్ ఎలా ఉందో అర్థం పడుతుంది. రషిక్ కూడా ఎక్కువగా కంగారు పడకుండా ఆచితూచి వ్యవహరిస్తుంది. ఇవాల్లి నిర్దయాలే రేపటి భవిష్యత్ గా భావించి సరైన కథలు అయితేనే కమిట్ అవుతుంది. లేదంటే నిర్మాహమాటంగా నో చెబుతుంది. తాను పారితోషికం కోసం పనిచేసే నటిని కాదని నిర్మాతలకు తెలివిగా సంతకాలు పంపిస్తుంది. తాను ఏ సినిమా కమిట్ అయినా అందులో తప్పని సరిగా స్టార్లు కూడా యాడ్ అయ్యేలా చూసుకుంటుంది. ప్రస్తుతం %-%తామ్యా%-, -%కాక్ టెయిల్ 2 షూటింగ్ లతో బిజీగా ఉంది. ఈ నేపథ్యంలో తాజాగా సంచలన ప్రాంచైజీ %-%దోస్తానా %-% లో హీరోయిన్ గా అమ్మడికి అవకాశం వచ్చినట్లు తెలుస్తోంది. విక్రాంత్ మాస్టే కథానాయకుడిగా కరణ్ జోహార్ ప్రతిష్టాత్మకంగా దోస్తానా 2 ని తెరకెక్కిస్తున్నారు. బాలీవుడ్ లో ఇది ఎంతో ప్రత్యేకమైన ప్రాజెక్ట్ గా హైలైట్ అవుతుంది. తొలుత ఈ సినిమాలో కార్తీక్ ఆర్యన్ ని హీరోగా తీసుకుని అటుపై అతడిని తప్పించి విక్రాంత్ కు అవకాశం ఇచ్చారు. కార్తీక్ ని అనూహ్యంగా కరణ్ తప్పించడం అప్పట్లో పెద్ద సంచలనంగానే మారింది. దీంతో మరోసారి నెహెటిజం అంశం చర్చకొచ్చింది. అలాంటి పరిస్థితుల్లో విక్రాంత్ ఈ ప్రాజెక్ట్ కు హీరోగా ఎంపికయ్యాడు. అయితే అప్పటి నుంచి ఇప్పటి వరకూ ఇందులో హీరోయిన్ కోసం రకరకాల పేర్లు పరిశీలించారు కరణ్ అండ్ కో. కానీ ఎవ్వరినీ ఇంత వరకూ ఫైనల్ చేయలేదు. తాజాగా రషిక్ మందన్నానను కరణ్ అప్రోచ్ అయి విషయం చెప్పినట్లు..అందుకు రషిక్ కూడా సానుకూలంగా స్పందించినట్లు ఆమె నన్నిహిత వర్గాల నుంచి తెలిసింది. తుది నిర్ణయం చెప్పడానికి మాత్రం కొంత గడువు కాలాని కొరిందిట్లు. అందుకు కరణ్ కూడా ఒకే చెప్పినట్లు సమాచారం.

